



15573/14

(OR. en)

PRESSE 584
PR CO 58

STQARRIJA GĦALL-ISTAMPA

It-3346 laqgħa tal-Kunsill

Affarijiet Barranin

Brussell, 17 u 18 ta' Novembru 2014

President

Federica Mogherini

Rappreżentant Għoli tal-Unjoni għall-Affarijiet Barranin u
l-Politika ta' Sigurtà

L - I S T A M P A

Riżultati Prinċipali tal-Kunsill

L-**Ukraina** kienet il-fokus prinċipali tal-Kunsill Affarijiet Barranin. Il-Kunsill għal darb'ohra heġġeġ lill-partijiet kollha biex jimplimentaw b'mod sħiħ id-dokumenti ta' Minsk. Huwa appella b'mod partikolari għar-rispett tal-waqfien mill-ġlied, l-irtirar tal-forzi illegali kollha u tat-tagħmir militari, kif ukoll għall-iżgurar tal-fruntiera Ukraina-Russja.

Il-Kunsill qal li l-elezzjonijiet tal-Ukraina fis-26 ta' Ottubru kienu pass importanti fl-aspirazzjonijiet tal-Ukraina biex tikkonsolida l-iżvilupp demokratiku tagħha. Federica Mogherini, ir-Rappreżentant Għoli tal-UE għall-Affarijiet Barranin u l-Politika ta' Sigurtà, ziedet tgħid: "Għamilniha ċara wkoll li qed nitolbu lill-gvern il-ġdid biex jimpenja ruħu għal riformi interni billi dan huwa kruċjali sabiex jiġi garantit li l-appoġġ u l-assistenza tal-UE jkun preżenti. Ser inżur Kiev hekk kif jiġi fformat il-gvern il-ġdid."

Wara li vvaluta s-sitwazzjoni fuq il-post, il-Kunsill appella lis-Servizz Ewropew lill-Azzjoni Esterna u lill-Kummissjoni biex jipprezentaw proposta dwar listi addizzjonali li jkollhom fil-mira s-separati.

Deċiżjoni hi mistennija sa' tmiem dan ix-xahar.

Il-Kunsill stabbilixxa wkoll l-1 ta' Diċembru bħala d-data tat-tnedija tal-Missjoni ta' Konsulenza tal-UE għar-Riforma tas-Settur tas-Sigurtà Ċivili fl-Ukraina (EUAM Ukraine). Il-missjoni ser tagħti konsulenza dwar ir-riformi fis-settur tas-sigurtà ċivili fl-Ukraina u ser tiggwida l-implimentazzjoni tar-riformi. Ir-Rappreżentant Għoli u l-Ministru għall-Affarijiet Barranin tal-Ukraina Pavlo Klimkin iffirmaw ukoll il-Ftehim dwar l-Istatus tal-Missjoni għal EUAM Ukraine.

Il-ministri tad-difiża tal-UE kellhom il-laqgħa tagħhom ta' kull sitt xhur fil-Kunsill. Huma ddiskutew **is-sitwazzjoni tas-sigurtà fil-viċinat usa' tal-UE** mas-Segretarjat Ġenerali tan-NATO Stoltenberg. Fil-konkluzjonijiet, il-Kunsill saħaq li l-kunflitti li għaddejjin u l-instabbiltà fil-viċinat għadhom ta' thassib kbir. Huwa tenna l-htieġa urġenti li l-UE u l-Istati Membri tagħha jithallew jiehdu fuqhom aktar responsabbiltajiet bħala fornitur tas-sigurtà, fil-livell internazzjonali u fil-viċinat tal-UE.

WERREJ¹

PARTEĊIPANTI	5
---------------------------	----------

PUNTI LI ĠEW DISKUSSI

Ukraina.....	7
Proċess ta' Paċi fil-Lvant Nofsani	10
Ebola	12
Il-Balkani tal-Punent/Il-Bosnja-Herzegovina	15
Libja	15
Aġenzija Ewropea għad-Difiża - baġit 2015.....	15
Operazzjonijiet militari tal-UE.....	15
Sitwazzjoni tas-sigurtà fil-viċinat usa' tal-UE.....	15
Prospettivi tal-Politika ta' Sigurtà u ta' Difiża Komuni	16

PUNTI OĦRAJN LI ĠEW APPROVATI

AFFARIJJIET BARRANIN

– Ġeorgja - Pjan ta' Azzjoni dwar il-Liberalizzazzjoni tal-Viża	21
– Il-Kunsill ta' Assoċjazzjoni bejn l-UE u l-Ġeorgja	21
– Relazzjonijiet mal-Ġeorgja u r-Repubblika tal-Moldova	21
– Ukraina - miżuri restrittivi.....	22
– Kunsill ta' Kooperazzjoni bejn l-UE u r-Repubblika Kirgiza	22

¹

- Meta dikjarazzjonijiet, konklużjonijiet jew riżoluzzjonijiet ikunu ġew adottati formalment mill-Kunsill, dan ikun indikat fl-intestatura tas-sugġett ikkonċernat u t-test jitqiegħed bejn il-virgoletti.
- Id-dokumenti li r-referenzi tagħhom jingħataw fit-test qegħdin fis-sit tal-Internet tal-Kunsill <http://www.consilium.europa.eu>.
- Atti adottati b'dikjarazzjonijiet għall-minuti tal-Kunsill li jkunu jistgħu jinħarġu għall-pubbliku huma indikati b'asterisk; dawn id-dikjarazzjonijiet qegħdin fuq is-sit tal-Internet tal-Kunsill imsemmi hawn fuq jew jistgħu jinkisbu mill-Uffiċċju tal-Istampa.

POLITIKA TA' SIGURTÀ U TA' DIFIŻA KOMUNI

– Missjoni ta' konsulenza tal-UE għall-Ukraina	23
– Kapaċitajiet militari tal-UE	23
– Rapport mill-Kap tal-Aġenzija Ewropea għad-Difiża	23
– Qafas ta' Politika tal-UE dwar iċ-Ċiberdifiża	23
– Qafas ta' Politika għall-Kooperazzjoni Sistematika u fit-Tul fil-Qasam tad-Difiża	23

ŻONA EKONOMIKA EWROPEA

– It-42 laqgħa tal-Kunsill ŻEE	24
--------------------------------------	----

PARTEĊIPANTI

Rappreżentant Gholi

Is-Sinjura Federica MOGHERINI

Rappreżentant Gholi tal-Unjoni għall-Affarijiet Barranin u l-Politika ta' Sigurtà

Belġju:

Is-Sur Didier REYNDERS

Viċi Prim Ministru u Ministru għall-Affarijiet Barranin, il-Kummerċ Estern u l-Affarijiet Ewropej
Ministru għad-Difiża, responsabbli għas-Servizz Pubbliku

Is-Sur Steven VANDEPUT

Bulgarija:

Is-Sur Daniel MITOV

Is-Sur Nikolay NENCHEV

Ministru għall-Affarijiet Barranin

Ministru għad-Difiża

Repubblika Ċeka:

Is-Sur Lubomir ZAORÁLEK

Is-Sur Martin STROPNICKÝ

Ministru għall-Affarijiet Barranin

Ministru għad-Difiża

Danimarka:

Is-Sur Martin LIDEGAARD

Is-Sur Nicolai WAMMEN

Ministru għall-Affarijiet Barranin

Ministru għad-Difiża

Ġermanja:

Is-Sur Frank-Walter STEINMEIER

Is-Sinjura Ursula VON DER LEYEN

Ministru Federali għall-Affarijiet Barranin

Ministru Federali għad-Difiża

Estonja:

Is-Sur Matti MAASIKAS

Is-Sur Lembit UIBO

Rappreżentant Permanenti

Ambaxxatur, Rappreżentant għall-Kumitat Politiku u ta' Sigurtà

Irlanda:

Is-Sur Charles FLANAGAN

Is-Sur Simon COVENEY

Ministru għall-Affarijiet Barranin u l-Kummerċ

Ministru għad-Difiża

Greċja:

Is-Sur Evangelos VENIZELOS

Is-Sinjura Fotini GENNIMATA

Viċi Prim Ministru u Ministru għall-Affarijiet Barranin

Viċi Ministru għad-Difiża

Spanja:

Is-Sur José Manuel GARCIA-MARGALLO Y MARFIL

Is-Sur Pedro MORENÉS EULATE

Ministru għall-Affarijiet Barranin u l-Kooperazzjoni

Ministru għad-Difiża

Franza:

Is-Sur Harlem DÉSIR

Is-Sur Jean-Yves LE DRIAN

Segretarju tal-Istat għall-Affarijiet Ewropej

Ministru għad-Difiża

Kroazja:

Is-Sinjura Vesna PUSIĆ

Is-Sur Ante KOTROMANOVIĆ

L-ewwel Viċi Prim Ministru u Ministru għall-Affarijiet

Barranin u Ewropej

Ministru għad-Difiża

Italja:

Is-Sur Paolo GENTILONI

Is-Sinjura Roberta PINOTTI

Ministru għall-Affarijiet Barranin

Ministru għad-Difiża

Ċipru:

Is-Sur Ioannis KASOULIDES

Is-Sur Christoforos FOKAIDES

Ministru għall-Affarijiet Barranin

Ministru għad-Difiża

Latvja:

Is-Sur Edgars RINKĒVIČS

Is-Sur Andrejs PANTELJEVS

Ministru għall-Affarijiet Barranin

Segretarju Parlamentari tal-Ministeru tad-Difiża

Il-Litwanja:

Is-Sur Linas A. LINKEVIČIUS
Is-Sur Juozas OLEKAS

Ministru għall-Affarijiet Barranin
Ministru għad-Difiża Nazzjonali

Lussemburgu:

Is-Sur Jean ASSELBORN

Ministru għall-Affarijiet Barranin u Ewropej, Ministru
għall-Immigrazzjoni u l-Asil
Viċi Prim Ministru, Ministru tal-Ekonomija, Ministru
għas-Sigurtà Interna, Ministru tad-Difiża

Ungerija:

Is-Sur Peter SZIJÁRTÓ
Is-Sur Csaba HENDE

Ministru għall-Affarijiet Barranin u l-Kummerċ
Ministru għad-Difiża

Malta:

Is-Sur George VELLA
Is-Sinjura Marlene BONNICI

Ministru għall-Affarijiet Barranin
Rappreżentant Permanenti

Olanda:

Is-Sur Bert KOENDERS
Is-Sinjura Jeanine HENNIS-PLASSCHAERT

Ministru għall-Affarijiet Barranin
Ministru għad-Difiża

Awstrija:

Is-Sur Sebastian KURZ

Ministru Federali għall-Ewropa, l-Integrazzjoni u l-
Affarijiet Barranin
Ministru Federali għad-Difiża u l-Isport

Is-Sur Gerald KLUG

Polonja:

Is-Sur Grzegorz SCHETYNA
Is-Sur Tomasz SIEMONIAK

Ministru għall-Affarijiet Barranin
Viċi Prim Ministru, Ministru għad-Difiża

Portugall:

Is-Sur Rui MACHETE
Is-Sur José Pedro AGUIAR BRANCO

Ministru għall-Istat, Ministru għall-Affarijiet Barranin
Ministru għad-Difiża

Rumanija:

Is-Sur George CIAMBA
Is-Sur Valeriu NICUȚ

Segretarju tal-Istat, Ministeru għall-Affarijiet Barranin
Segretarju tal-Istat għall-Politika tad-Difiża u l-Ippjanar

Slovenja:

Is-Sur Karl ERJAVEC
Is-Sur Janko VEBER

Viċi Prim Ministru, Ministru għall-Affarijiet Barranin
Ministru għad-Difiża

Slovakkja:

Is-Sur Miroslav LAJČÁK
Is-Sur Ľubomír ČAŇO

Viċi Prim Ministru, Ministru għall-Affarijiet Barranin
Ambaxxatur, Rappreżentant għall-Kumitat Politiku u ta'
Sigurtà

Finlandja:

Is-Sur Erkki TUOMIOJA
Is-Sur Carl HAGLUND

Ministru għall-Affarijiet Barranin
Ministru għad-Difiża

Svezja:

Is-Sinjura Margot WALLSTRÖM
Is-Sur Peter HULTQVIST

Ministru għall-Affarijiet Barranin
Ministru għad-Difiża

Renju Unit:

Is-Sur Philip HAMMOND

Is-Sur Julian BRAZIER

Segretarju tal-Istat għall-Affarijiet Barranin u l-
Commonwealth (Segretarju tal-Affarijiet Barranin)
Ministru għar-Riżervi

Kummissjoni:

Is-Sur Johannes HAHN
Is-Sur Christos STYLIANIDES
Is-Sinjura Elżbieta BIEŃKOWSKA
Is-Sur Neven MIMICA

Membru
Membru
Membru
Membru

PUNTI LI ĠEW DISKUSSI

Ukraina

Il-Kunsill kellu diskussjoni profonda dwar is-sitwazzjoni fl-Ukraina, inkluż dwar il-prospetti għal proċess tal-paċi, riformi wara l-elezzjonijiet riċenti u r-reazzjoni tal-UE għall-avvenimenti attwali.

Il-Kunsill adotta l-konklużjonijiet li ġejjin:

- "1. Filwaqt li jfakkar fil-Konklużjonijiet tal-Kunsill Ewropew tal-24 ta' Ottubru 2014 u tal-KAB tal-20 ta' Ottubru 2014, il-Kunsill itenni l-appoġġ tal-UE għall-Protokoll u l-Memorandum ta' Minsk, bħala pass lejn soluzzjoni politika sostenibbli tal-kriżi, li teħtieġ li tkun imsejsa fuq ir-rispett tal-indipendenza, is-sovraniżm u l-integrità territorjali tal-Ukraina. Allarmat bil-bumbardament qawwi reċenti u minn rapporti dwar konvojs li qed jidhlu fiż-żoni f'idejn is-separatiżti b'ammonti sostanzjali ta' armi tqal, tankijiet u truppi mingħajr insinja minn wara l-fruntiera Russa, huwa jhegġegħ lill-partijiet kollha jimplimentaw b'mod shih il-Protokoll u l-Memorandum ta' Minsk malajr u mingħajr aktar dewmien. Għal darb'ohra jerga' jissottolinja r-responsabbiltà tal-Federazzjoni Russa f'dan il-kuntest. Il-Kunsill jappella b'mod partikolari għall-waqfien mill-ksur kontinwu tal-waqfien mill-ġlied, l-irtirar tal-forzi illegali u barranin kollha, il-merċenarji kollha u t-tagħmir militari kollu, kif ukoll għall-iżgurar tal-fruntiera bejn l-Ukraina u r-Russja b'monitoraġġ permanenti mill-OSKE.
2. Il-Kunsill jilqa' l-organizzazzjoni ta' elezzjonijiet parlamentari nazzjonali fl-Ukraina fis-26 ta' Ottubru, li kienu pass importanti fl-aspirazzjonijiet tal-Ukraina biex tikkonsolida l-iżvilupp demokratiku tagħha f'konformità mal-impenji internazzjonali tagħha. Il-Kunsill jistenna bil-herqa l-formazzjoni urgenti ta' Gvern ġdid. Fuq il-bażi tal-eżitu tal-elezzjonijiet għandu jitfittex kunsens nazzjonali wiesa' bil-ħsieb li jiġu intensifikati r-riformi politiċi u ekonomiċi ferm meħtieġa fl-Ukraina, inkluż ir-riforma kostituzzjonali, id-deċentralizzazzjoni, ir-riforma tal-ġudikatura, l-infurzar tal-liġi, il-ġlieda kontra l-korruzzjoni u l-iżgurar tad-drittijiet tal-persuni li huma membri ta' minoranzi nazzjonali. Djalogu nazzjonali inklużiv imġedded, fil-pajjiż kollu, dwar ir-riformi ser ikun importanti biex jiġu konsolidati l-għaqda u l-koeżjoni interna tal-Ukraina.
3. L-Unjoni Ewropea tqis l-organizzazzjoni ta' "elezzjonijiet presidenzjali u parlamentari" fir-"Repubbliki Popolari" ta' Donetsk u Luhansk fit-2 ta' Novembru bħala illegali u illeġittima u mhux ser tirrikonossihom. Dawn l-hekk imsejha "elezzjonijiet" imorru kontra l-ittra u l-ispirtu tal-Protokoll ta' Minsk. Hija tappella lir-Russja biex iġġorr ir-responsabbiltà tagħha f'dan ir-rigward. Il-partijiet kollha għandhom jaħdmu favur elezzjonijiet lokali bikrin f'dawn il-partijiet tar-reġjuni ta' Donetsk u Luhansk skont il-liġi Ukraina, kif previst fil-Protokoll ta' Minsk, bħala l-uniku mod legali u leġittimu ta' tiġdid tal-mandat demokratiku tal-awtoritajiet lokali.
4. Wara li vvaluta s-sitwazzjoni fuq il-post, il-Kunsill jappella lis-SEAE u lill-Kummissjoni biex jipprezentaw proposta għal deċiżjoni sal-aħħar ta' dan ix-xahar dwar elenkar addizzjonali mmirat lejn is-separatiżti. Il-Kunsill ser ikompli jsegwi mill-qrib is-sitwazzjoni fuq il-post u ser jaġixxi skont din.

5. Biex tiġi żgurata l-implimentazzjoni tal-impenji meħuda mill-partijiet skont il-ftehimiet ta' Minsk, il-Kunsill jissottolinja l-hteġa għall-intensifikazzjoni tat-taħditiet fil-qafas tal-Grupp ta' Kuntatt Trilaterali, bl-appoġġ tar-rappreżentant tal-Presidenza Attwali tal-OSKE, u jappella lill-partecipanti kollha kkonċernati biex jinvolvu ruhhom b'mod attiv u kostruttiv. Il-Kunsill itenni r-rwol importanti tal-Missjoni Speċjali ta' Monitoraġġ tal-OSKE fl-implimentazzjoni tal-Protokoll ta' Minsk u tal-Memorandum ta' Minsk u l-hteġa li l-Missjoni tiġi pprovduta bir-riżorsi meħtieġa biex tikkonforma ma' dawn il-kompiti. Ifakkar lill-partijiet kollha kkonċernati dwar ir-responsabbiltà tagħhom għal ambjent sikur għall-persuni mill-OSKE li jkunu qed iwettqu l-monitoraġġ u t-tagħmir tal-OSKE, inklużi Ingenji tal-Ajru mingħajr Ekwipaġġ. L-UE u l-Istati Membri jinsabu lesti biex jipprovdu aktar appoġġ finanzjarju u mhux finanzjarju lill-Missjoni Speċjali ta' Monitoraġġ (MSM) tal-OSKE. Il-Kunsill itenni wkoll l-appoġġ tiegħu għall-espansjoni u l-estensjoni malajr tal-Missjoni ta' Osservazzjoni tal-OSKE fil-punti ta' kontroll Russi. Il-kontroll shiħ u effettiv mill-Ukraina tal-fruntieri tagħha huwa essenzjali u l-Kunsill jappella lir-Russja biex tirrispettah.
6. Il-Kunsill jilqa' l-aċċess reċenti nnegozjat mill-OSKE għas-sit tat-tiġrif tal-MH17 li ppermetta r-ripatrijazzjoni tal-fdalijiet u l-oġġetti personali tal-vittmi kif ukoll l-irkupru tat-tifrik. Il-Kunsill itenni l-appell tiegħu lill-Istati u l-atturi kollha involuti biex jiżguraw aċċess shiħ, sikur u mingħajr restrizzjonijiet għas-sit, biex jippermettu t-tlestija tal-hidma ta' ripatrijazzjoni, irkupru u investigazzjoni, u biex jipprovdu kooperazzjoni shiħa mal-investigazzjonijiet internazzjonali indipendenti li għaddejjin tal-kawża tat-tiġrif u l-identità ta' daww responsabbli. Huwa essenzjali li tiġi salvagwardjata l-integrità ta' dawn l-investigazzjonijiet internazzjonali. Il-Kunsill jishaq li daww li huma direttament jew indirettament responsabbli għat-twaqqiġ tal-MH17 ser jinżammu responsabbli u ser jitressqu quddiem il-qrati.
7. Il-Kunsill qed isegwi bi tħassib kbir l-impatt umanitarju tal-kunflitt fil-Lvant tal-Ukraina u l-ghadd dejjem jikber ta' persuni milquta. L-UE tappella lill-partijiet kollha għall-kunflitt biex iħarsu l-ligi u l-prinċipji umanitarji internazzjonali biex jipproteġu lill-popolazzjoni ċivili u l-infrastruttura mill-ġlied u biex jiffaċilitaw il-hidma tal-organizzazzjonijiet umanitarji internazzjonali. L-impatt umanitarju tal-kunflitt fuq il-popolazzjoni ċivili m'għandux jiġi sfruttat għal finijiet politiċi jew militari. L-assistenza għandha tingħata permezz tal-mezzi xierqa bi ftehim mal-awtoritajiet Ukraini. Il-Kunsill jissottolinja l-bżonn li tibqa' tiġi mobilizzata l-assistenza tal-UE u internazzjonali, inkluż għal htigijiet umanitarji u ta' rkupru fuq perijodu qasir. Jilqa' r-rwol tal-Kummissjoni u tas-SEAE fil-faċilitazzjoni u t-tishih tal-koordinazzjoni tal-assistenza tal-UE. Il-Kunsill jilqa' l-adozzjoni tal-ligi dwar Persuni Spostati f'Pajjiżhom mill-Verkhovna Rada u jistenna li l-ligi tiġi ffirmata u implimentata bħala kwistjoni ta' prijorità. Il-Kunsill jinkoraġġixxi lill-awtoritajiet Ukraini biex jieħdu azzjonijiet deċiżivi biex jadattaw il-qafas legali u amministrattiv sabiex ikun aktar faċli li tingħata assistenza internazzjonali.

8. Filwaqt li jilqa' l-isforzi tal-missjonijiet internazzjonali biex jissorveljaw is-sitwazzjoni tad-drittijiet tal-bniedem, il-Kunsill itenni t-thassib serju tiegħu dwar l-iżviluppi ferm inkwetanti fil-Lvant tal-Ukraina u fuq il-penizola tal-Krimea, partikolarment il-persekuzzjoni u l-intimidazzjoni kontinwi tal-komunità Tatar tal-Krimea. Il-Kunsill itenni l-appell tiegħu lill-partijiet kollha biex jagħtu, lill-atturi internazzjonali tad-drittijiet tal-bniedem, aċċess shiħ, hieles u mingħajr restrizzjonijiet għat-territorju kollu tal-Ukraina, inklużi l-Krimea u Sevastopol, li l-annessjoni illegali tagħhom l-UE tikkundannaha u mhux ser tirrikonossiha. Il-Kunsill itenni l-impenn tiegħu li jimplimenta b'mod shiħ il-politika tiegħu li ma jirrikonossix l-annessjoni illegali tal-Krimea u Sevastopol inkluż permezz ta'azzjonijiet ohra fil-kuntest ta' din il-politika.
9. Il-Kunsill jilqa' t-tnedija tal-applikazzjoni proviżorja ta' partijiet importanti tal-Ftehim ta' Assoċjazzjoni bejn l-UE u l-Ukraina mill-1 ta' Novembru 2014 u jfakkar li proċess ta' riforma msahħaħ, li jinkludi t-thejjija adegwata għall-implimentazzjoni futura tat-Titolu IV tal-Ftehim, ser ikun kruċjali għall-assoċjazzjoni politika u l-integrazzjoni ekonomika tal-Ukraina mal-UE. Il-Kunsill jappella lill-Gvern tal-Ukraina biex jaċċelera l-implimentazzjoni tar-riformi u jtenni li l-UE tinsab lesta, f'koordinazzjoni ma' donaturi u istituzzjonijiet finanzjarji ohrajn, tappoġġa l-implimentazzjoni tal-pakkett komprensiv ta' riforma kif ukoll il-bini mill-ġdid tal-ekonomija tal-Ukraina.
10. Filwaqt li jissottolinja l-importanza ta' provvisti tal-enerġija mingħajr xkiel ibbażati fuq kuntratti kummerċjali mir-Russja lejn l-Ewropa, il-Kunsill jilqa' l-ftehim li ntlaħaq fit-30 ta' Ottubru dwar pakkett għax-xitwa għall-konsenja ta' gass mir-Russja għall-Ukraina sa tmiem Marzu 2015, wara diversi xhur ta' negozjati f'format trilaterali. L-implimentazzjoni ta' dan il-ftehim għandha żżid is-sigurtà tal-provvista tal-gass għall-Ukraina u ċ-ċittadini tagħha kif ukoll tiżgura transitu stabbli, suffiċjenti u mingħajr xkiel ta' gass lejn l-Ewropa din ix-xitwa. F'dan il-kuntest l-interkonnnessjonijiet u l-flussi ta' gass fid-direzzjoni opposta mingħand l-Istati Membri kkontribwixxew b'mod konsiderevoli għas-sigurtà tal-enerġija tal-Ukraina. L-Ukraina xorta ser ikollha bżonn timplimenta riforma fis-settur tal-enerġija, inklużi miżuri ta' effiċjenza fl-enerġija u miżuri ohrajn identifikati biex titnaqqas id-domanda tal-enerġija fuq perijodu qasir. Il-Kunsill itenni wkoll l-inkoraġġiment tiegħu lill-Gvern tal-Ukraina biex jimxi aktar 'il quddiem bir-ristrutturar tas-settur tal-gass naturali.
11. Il-Kunsill jilqa' l-iffirmar tal-Ftehim dwar l-istatus tal-Missjoni Konsultattiva tal-Unjoni Ewropea bħala sinjal tar-rieda kontinwa tal-Gvern Ukrain li jindirizza r-Riforma tas-Settur tas-Sigurtà Ċivili b'mod urġenti u effettiv. Ser tkun essenzjali kollaborazzjoni mill-qrib mal-awtoritajiet Ukraini rispettivi biex jittiehed vantaġġ shiħ mill-appoġġ tal-UE għall-Ukraina fl-implimentazzjoni tar-riformi kritiċi. Il-Kunsill itenni l-importanza ta' koordinazzjoni u ta' koerenza bejn l-isforzi kollha tal-UE, mal-OSKE, u ma' atturi internazzjonali ohrajn."

Proċess ta' Paċi fil-Lvant Nofsani

Waqt l-ikla ta' nofsinhar, il-ministri kellhom skambju ta' fehmiet dwar l-aħħar żviluppi fil-proċess ta' paċi fil-Lvant Nofsani, wara ż-żjara tar-Rappreżentant Għoli fir-reġjun.

Il-Kunsill adotta l-konklużjonijiet li ġejjin:

- "1. L-UE hi serjament imħassba dwar it-tensjoni li qed tikber u l-vjolenza dejjem akbar fil-post. Hi tikkundanna l-attakki terroristiċi reċenti kollha u tesprimi l-kondoljanzi tagħha għat-telf tal-hajjiet. Hi thegġegħ lill-partijiet kollha biex jibqgħu lura minn kwalunkwe azzjoni li tista' taggrava s-sitwazzjoni permezz ta' inċitament, provokazzjoni, użu eċċessiv ta' forza jew ritualjazzjoni. L-UE tappella lill-mexxejja politiċi minn kull naħa biex jaħdmu flimkien permezz ta' azzjonijiet viżibbli biex titnaqqas it-tensjoni mis-sitwazzjoni. F'dan ir-rigward, l-UE hi partikolarment ikkonċernata rigward żviluppi inkwetanti u konflitti vjolenti rikorrenti f'Haram al-Sharif / l-Għolja tat-Tempju. L-UE tagħmel appell għal rispett shiħ għas-Siti Mqaddsa. Kull bidla fl-istatus quo jkollha effetti kbar ta' destabilizzazzjoni. L-UE tirrikonoxxi b'mod shiħ ir-rwol tal-Gordana bħala Kustodju tas-Siti Mqaddsa Musulmani f'Ġerusalemm u tilqa' b'sodisfazzjoni il-laqgħa tripartitika f'Amman fit-13 ta' Novembru bejn ir-Re Abdullah, is-Segretarju tal-Istat John Kerry u l-Prim Ministru Netanyahu fejn intlaħaq qbil dwar passi konkreti biex tiġi kkalmata s-sitwazzjoni. L-UE tistenna b'interess l-implimentazzjoni rapida u effettiva ta' dawn il-miżuri.
2. Għandhom jiġu evitati azzjonijiet li jqajmu dubji dwar l-impenji ddikjarati għal soluzzjoni negozjata. L-UE tiddeplora b'mod profund u topponi b'mod qawwi l-esproprijazzjoni reċenti ta' art qrib Betlem, it-thabbiriet reċenti ta' pjani rigward il-kostruzzjoni ta' akkomodazzjoni ġdida għall-insedjamenti, b'mod partikolari f'Givat Hamatos, Ramat Shlomo, Har Homa u Ramot, kif ukoll pjani għall-ispostament ta' Bedwini fix-Xatt tal-Punent u l-qerdiet kontinwi, inkluż ta' proġetti ffinanzjati mill-UE u l-Istati Membri. Hi thegġegħ lill-Iżrael biex jirtira dawn id-deċiżjonijiet li jmorru kontra d-dritt internazzjonali u jheddu direttament lis-soluzzjoni ta' żewġ stati. L-attività reċenti marbuta mal-insedjament f'Ġerusalemm tal-Lvant tipperikola serjament il-possibbiltà li Ġerusalemm isservi ta' kapital għaž-żewġ stati fil-ġejjieni. Filwaqt li jfakkru li skont id-dritt internazzjonali, l-insedjamenti huma illegali, l-UE u l-Istati Membri tagħha jibqgħu impenjati li jiżguraw implimentazzjoni kontinwa, shiħa u effettiva ta' leġislazzjoni eżistenti tal-UE u arrangamenti bilaterali applikabbli għall-prodotti mill-insedjamenti. L-UE tissorvelja mill-qrib is-sitwazzjoni u l-implikazzjonijiet usa' tagħha u tibqa' lesta li tiehu aktar azzjoni sabiex tiġi protetta l-vijabbiltà tas-soluzzjoni ta' żewġ stati.
3. L-UE tissottolinja t-thassib tagħha rigward is-sitwazzjoni umanitarja terribbli fl-Istrixxa ta' Gaża, li għadha trid tiġi indirizzata adegwament, billi jergħu jiġu stabbiliti infrastruttura u servizzi bażiċi. Hi tilqa' b'interess l-impenji tal-komunità internazzjonali lejn il-bini mill-ġdid ta' Gaża. Fid-dawl tal-htigijiet urġenti tal-poplu ta' Gaża, dawn l-impenji kollha għandhom jiġu onorati rapidament. L-UE thegġegħ lill-partijiet biex jimplimentaw b'mod shiħ il-mekkaniżmu temporanju għall-monitoraġġ u l-verifika tal-materjal għar-rikostruzzjoni negozjat min-Nazzjonijiet Uniti, l-Iżrael u l-Awtorità Palestinjana, bħala pass importanti lejn il-ftuħ urġenti u meħtieġ tal-punti ta' qsim kollha. Filwaqt li hadet nota pożittiva tat-trasferimenti ta' darba reċenti ta' prodotti agrikoli u hut minn Gaża għax-Xatt tal-Punent, l-UE enfasizzat l-importanza ta' bidla fil-politika Iżraeljana li tippermetti li Gaża twettaq kummerċ b'mod normali u fuq bażi permanenti.

4. L-UE tappella għal bidla fundamentali tas-sitwazzjoni politika, ta' sigurtà u ekonomika fl-Istrixxa ta' Gaża, inkluż it-tmiem tal-gheluq. Il-partijiet għandhom jagħmlu progress urgenti lejn waqfien mill-ġlied dejjiemi, abbażi tal-ftehim tagħhom fil-Kajr, fis-26 ta' Awwissu, biex jintlaħaq qbil li jtemm l-gheluq ta' Gaża u jindirizza t-tħassib legittimu ta' Izrael fir-rigward tas-sigurtà. Li s-sitwazzjoni terġa' lura għall-istatus quo ta' qabel l-aktar konflitt reċenti mhijiex alternattiva. L-UE tinsab lesta li jkollha rwol ewlieni fl-isforzi internazzjonali b'appoġġ għal waqfien mill-ġlied dejjiemi, inkluż permezz tar-riattivazzjoni rapida u tal-estensjoni possibbli fl-ambitu u l-mandat tal-missjonijiet EUBAM Rafah u l-EUPOL COPPS tagħha. L-UE thegġegħ lill-partijiet kollha rilevanti biex joħolqu l-kondizzjonijiet li jippermettu li jkollha rwol ta' dan it-tip.
5. L-UE tappoġġa l-isforzi tal-gvern Palestinjan li jgawdi minn kunsens nazzjonali u l-President Abbas u tinkoraġġixxi bis-shih lill-Awtorità Palestinjana biex tassumi progressivament il-funzjoni governattiva tagħha fl-Istrixxa ta' Gaża, inkluż fil-qasam tas-sigurtà, l-amministrazzjoni ċivili u permezz tal-preżenza tagħha fil-punti ta' qsim ta' Gaża. L-UE tilqa' l-ewwel laqgħa tal-kabinet li saret f'Gaża bħala pass pożittiv u thegġegħ lill-fazzjonijiet Palestinjani kollha biex itemmu d-diviżjonijiet interni. L-UE tinsab imħassba fir-rigward tal-attakki reċenti bil-bombi kontra persuni li jmexxu l-Fatah f'Gaża.
6. Is-sitwazzjoni insostenibbli f'Gaża, iż-żieda reċenti tal-vjolenza f'Ġerusalemm, u l-kuntest reġjonali li sejjer għall-agħar jissottolinjaw il-htieġa għal paċi komprensiva, li ttemm kull pretensjoni u tissodisfa l-aspirazzjonijiet legittimi taż-żewġ partijiet, inkluż dawk tal-Iżraeljani għas-sigurtà u dawk tal-Palestinjani għal Stat Palestinjan. L-UE tilqa' l-isforzi mġedda tas-Segretarju tal-Istat Kerry biex jghinu lill-partijiet jergġhu lura madwar il-mejda u tappella lill-partijiet u lill-partijiet ikkonċernati ewlenin kollha, inkluż il-Kwartett, il-Lega tal-Istati Gharab u l-KSNU, biex jiehdu l-passi neċessarji għal dan l-għan. F'dan ir-rigward, l-UE tafferma mill-ġdid l-interess strateġiku tagħha li jintemm il-konflitt u tinsab lesta li jkollha rwol prinċipali u li tikkontribwixxi b'mod attiv għal soluzzjoni negozjata tal-kwistjonijiet kollha marbutin mal-istatus finali; hi tfakkar fil-parametri maqbula fil-konklużjonijiet tal-Kunsill ta' Lulju 2014. L-UE tilqa' b'sodisfazzjoni ż-żjara bikrija lejn ir-reġjun tar-Rappreżentant Gholi/Viċi President tal-Kummissjoni Federica Mogherini, filwaqt li tissottolinja l-involvement tagħha u dak tal-UE f'din il-kwistjoni ta' prijetà.

L-UE tfakkar li l-iżvilupp futur tar-relazzjonijiet kemm mas-shab Izraeljani kif ukoll ma' dawk Palestinjani ser jiddependi wkoll mill-impenn tagħhom lejn paċi dejjiema bbażata fuq soluzzjoni ta' żewġ stati."

Ebola

Il-Kunsill gie infurmat mill-koordinatur tal-UE għall-Ebola Christos Stylianides dwar il-prijoritajiet tiegħu u dwar is-sejbiet tal-missjoni tiegħu flimkien mal-Kummissarju tas-Saħħa Vytenis Andriukaitis fil-pajjiżi affettwati fl-Afrika tal-Punent.

Il-Kunsill adotta l-konkluzjonijiet li ġejjin:

- "1. L-Unjoni Ewropea (UE) tibqa' mhassba ferm dwar it-tixrid tal-virus tal-Ebola li għadu qed joqtol in-nies fil-Ginea, Sjerra Leone u l-Liberja, u li qed iħalli effetti profondi fir-reġjun tal-Afrika tal-Punent u lil hinn minnu. Hija tesprimi wkoll it-thassib tagħha dwar il-każijiet godda kkonfermati f'Mali. Hija tirrikonoxxi l-isforz komprensiv nazzjonali, reġjonali u internazzjonali mingħajr preċedent bil-ghan li l-marda tigi miġġielda u tafferma mill-ġdid l-impenn qawwi tagħha sabiex saħħas ittra ssahħa aktar ir-rispons tagħha biex l-epidemija tigi mrażżna, miġġielda u eventwalment ikkontrollata.
2. L-UE tirrikonoxxi l-isforzi eroġi tal-aġenti nazzjonali u internazzjonali tas-saħħa li jintervjenu, tagħti għieh lil dawk li ssagrifikaw hajjithom fl-isforz li titwaqqaf il-marda u tenfasizza l-importanza li tigi evitata l-istigmatizzazzjoni tal-persunal tas-saħħa mal-wasla lura. Il-Kunsill jenfasizza li l-aġenti tas-saħħa li jintervjenu jridu jiġu appoġġati fil-livelli kollha, mill-istituzzjonijiet pubbliċi, is-soċjetajiet u l-entitajiet privati, sabiex jiġi żgurat li dawn jistgħu joperaw b'mod effettiv fil-pajjiżi milquta u mal-wasla lura tagħhom.
3. Il-Kunsill ikompli jirrikonoxxi li jinhtieg sforz magħqud, koordinat u akbar sabiex titrazzan it-tifqigha u tingħata l-assistenza meħtieġa u xierqa lill-pajjiżi milquta u lill-pajjiżi ġirien.
4. L-Unjoni Ewropea tappoġġa b'mod shih lill-Gvernijiet tal-pajjiżi kkonċernati, kif ukoll ir-rwol ta' koordinazzjoni ġenerali tan-Nazzjonijiet Uniti (NU) fir-rigward tal-assistenza internazzjonali b'rispons għal kriżi tal-Ebola, inkluż ir-rwol ta' Franza, ir-Renju Unit u l-Istati Uniti lit-tliet pajjiżi l-aktar affettwati. Hija tilqa' wkoll l-mobilizzazzjoni dejjem tikber tal-pajjiżi u l-organizzazzjonijiet Afrikani. L-UE tilqa' l-approvazzjoni mill-Kapijiet ta' Stat u ta' Gvern tal-Komunità Ekonomika tal-Istati tal-Afrika tal-Punent (ECOWAS) fir-rigward tal-Pjan Operazzjonali Integrat Reġjonali ta' Rispons għall-Marda tal-Virus tal-Ebola matul is-Summit Straordinarju li sar f'Akkra fis-6 ta' Novembru. L-UE tistenna b'interess l-implimentazzjoni bikrija tiegħu u hija lesta li tappoġġa rwol imsaħħa tar-reġjun fil-ġlieda kontra l-epidemija billi ssahħa il-koordinazzjoni tagħha mal-ECOWAS u l-Istati Membri tagħha, fil-kuntest usa' tal-isforz mmexxi min-NU. Hija tilqa' wkoll l-isforzi mġedda tal-Unjoni Afrikana biex tigi indirizzata l-kriżi. F'dan ir-rigward, l-UE tilqa' d-Dikjarazzjoni ta' Brisbane tal-G20 dwar l-Ebola.

5. Il-Kunsill ifakkar fil-konklużjonijiet tiegħu u l-konklużjonijiet tal-Kunsill Ewropew ta' Awwissu u Ottubru 2014, u fid-dawl tad-deterjorament kontinwu tal-epidemija tal-Ebola, il-Kunsill Ewropew ta' Ottubru hatar lill-Kummissarju Stylianides bhala Koordinatur tal-UE għall-Ebola, wiegħed li jipprovdi EUR 1 biljun għall-isforzi fuq terminu qasir u medju, u li jżid l-għadd ta' agenti internazzjonali tas-saħħa li jintervjenu li qed jgħinu lill-pajjiżi tar-reġjun fil-ġlieda kontra l-virus. F'dan ir-rigward, il-Kunsill jiehu nota tal-progress miksub b'reazzjoni għal dawn l-impenji u l-implimentazzjoni tal-Qafas ta' Rispons Komprensiv.
6. Il-Kunsill jilqa' b'mod partikolari ż-żieda rapida fl-għadd totali ta' wegħdiet għal finanzjament mill-Unjoni Ewropea u l-Istati Membri tagħha u l-kisba rapida tal-mira ta' EUR 1 biljun stabbilita mill-Kunsill Ewropew, u b'hekk issa l-UE b'mod kollettiv saret id-donatur ewleni minn fost il-komunità internazzjonali. Il-Kunsill jilqa' l-offerti ta' kapaċitajiet ewlenin u donazzjonijiet in natura, inkluż l-isforz kongunt tal-UE u tal-Istati Membri li għaddej bħalissa biex jiżguraw il-twassil tal-appoġġ b'mezzi marittimi. Huwa jfakkar fil-htieġa li jibqa' jiġi pprovdut it-tali appoġġ għar-rispons għall-Ebola, inklużi l-kapaċitajiet strateġiċi tat-trasport bl-ajru, u jhegħeġ lill-Istati Membri biex jużaw il-mekkanizmi eżistenti f'dan ir-rigward.
7. Il-Kunsill ifahħar l-għadd dejjem jikber ta' haddiema tas-saħħa Ewropej li qed imorru fuq il-post. Jafferma mill-ġdid l-importanza tal-iskjerament rapidu u addizzjonali fir-reġjun ta' persunal mediku u ta' appoġġ li għandu l-kwalifiki, it-tahriġ u l-esperjenza xierqa. Huwa jenfasizza wkoll il-htieġa li jiġu kkoordinati l-approċċi rigward il-mobilizzazzjoni tal-voluntiera abbażi tal-aħjar prattiki. Jistieden lill-Istati Membri, f'kooperazzjoni diretta mal-Koordinatur tal-UE għall-Ebola, u bl-appoġġ tas-servizzi kkonċernati, biex jiehd u l-passi kollha xierqa biex jiżguraw l-iskjerament rapidu ta' tali persunal fuq bażi volontarja u biex jużaw iċ-Ċentru għal Rispons ta' Emergenza bhala ċ-ċentru ta' koordinament (clearing house).
8. Il-Kunsill jistieden lill-Kummissjoni, flimkien mal-Istati Membri, biex ikomplu jesploraw l-istabbiliment ta' grupp ta' riżerva ta' esperti tas-saħħa mill-Istati Membri fuq bażi volontarja għal skjerament rapidu u mmirat b'kont meħud tal-esperjenza tal-kriżi attwali u filwaqt li tittiehed nota tal-isforzi tal-Organizzazzjoni Dinjija tas-Saħħa (WHO). Il-hidma dettaljata għandha tibda ladarba tkun ingħelbet il-fażi akuta tal-kriżi.
9. Filwaqt li jfakkar fil-konklużjonijiet tiegħu ta' Ottubru, il-Kunsill jenfasizza l-htieġa li tiġi implimentata b'mod shiħ il-garanzija ta' kura adegwata għall-agenti internazzjonali tas-saħħa li jintervjenu, skont ir-riżorsi disponibbli sabiex tiġi żgurata l-kura tagħhom fuq l-aktar bażi xierqa. Huwa jfakkar fl-importanza ta' aktar tishih tal-kapaċitajiet eżistenti għall-evakwazzjoni medika tal-agenti internazzjonali tas-saħħa li jintervjenu, fil-livell tal-Unjoni Ewropea u, abbażi ta' każ b'każ, fil-livell tal-Istati Membri. Il-Kunsill jilqa' l-ewwel impenji mhabbra mill-Istati Membri f'dan ir-rigward.

10. Il-Kunsill jilqa' wkoll it-tishih tal-istat ta' thejjija fl-UE, u t-titjib tal-koordinazzjoni interna tal-UE fil-formulazzjoni ta' proċeduri relatati mal-evakwazzjoni medika. Huwa jilqa' wkoll l-appoġġ addizzjonali li qed jinghata mill-Kummissjoni u l-Istati Membri għall-iżvilupp ta' vaċċini u trattamenti godda, inkluż l-investment ta' EUR 280 miljun imħabbar fis-6 ta' Novembru għal inizjattiva kongunta bejn l-UE u l-industrija farmaċewtika sabiex tinghata spinta lir-riċerka dwar l-Ebola u l-protokolli għall-kontroll tal-infezzjonijiet fl-isptarijiet.
11. Il-Kunsill jaqbel li jsaħħaħ il-koordinazzjoni u l-kondiviżjoni ta' informazzjoni dwar il-lakuni fl-istat ta' thejjija reġjonali permezz ta' pjattaformi eżistenti biex jipprijorizza r-riskji ewlenin, f'koordinazzjoni mill-qrib mal-WHO u atturi internazzjonali oħrajn.
12. Il-Kunsill jiehu nota tal-ħidma mwettqa mis-Servizz Ewropew għall-Azzjoni Esterna (SEAE) u mill-Kummissjoni fl-identifikar u l-indirizzar tal-lakuni fir-rispons tagħna u fil-valutazzjoni tal-implikazzjonijiet usa' politiċi, ta' sigurtà u ekonomiċi tal-Ebola. F'dan ir-rigward, huwa jenfasizza l-importanza ta' appoġġ urgenti għall-bini mill-ġdid tas-sistemi tas-saħħa ta' dawn il-pajjiżi.
13. Barra minn hekk, il-Kunsill jenfasizza l-importanza li jiġu indirizzati kwistjonijiet li huma aktar fit-tul dwar ir-reżiljenza, it-tnaqqis tal-faqar, l-impatt soċjali, il-kapaċità fis-settur tal-edukazzjoni, l-aġenda usa' tal-bini ta' paċi, kif ukoll il-ħtieġa li jiġu implimentati r-Regolamenti Internazzjonali tas-Saħħa (IHR).
14. Il-Kunsill jilqa' d-determinazzjoni murija mill-Koordinatur tal-UE għall-Ebola, biex isaħħaħ ir-rispons kollettiv u l-koordinazzjoni tal-Unjoni Ewropea u jiffacilita l-kooperazzjoni mill-qrib man-Nazzjonijiet Uniti, l-organizzazzjonijiet reġjonali u shab ewlenin oħrajn. Huwa jiehu nota tal-prijoritajiet tiegħu, kif ipprezentati lill-Kunsill, u s-sejbiet u r-rakkomandazzjonijiet tas-sitwazzjoni fuq il-post wara l-missjoni tal-Koordinatur tal-UE għall-Ebola Stylianides u l-Kummissarju tas-Saħħa Andriukaitis għall-Ginea, il-Liberja u Sierra Leone, mit-12 sas-16 ta' Novembru, b'mod partikolari l-ħtieġa urgenti li jiġi mobilizzat persunal addizzjonali mediku u epidemjologiku, biex ir-rispons jiġi adattat b'mod flessibbli għad-dinamika li qed tinbidel tal-epidemija f'xi partijiet tar-reġjun, u biex tiżgura koordinazzjoni operattiva effiċjenti fost l-atturi ewlenin fil-livell tal-pajjiż. Huwa jiehu nota wkoll tar-rieda tal-Koordinatur biex imexxi 'l quddiem il-ħidma ta' thejjija għal laqgħa internazzjonali ta' livell għoli, li tinvolvi lin-NU, imhejjija flimkien mas-servizzi kkonċernati tal-Kummissjoni u s-SEAE kif ukoll l-Istati Membri.
15. Il-Kunsill jistieden lill-Koordinatur tal-UE għall-Ebola biex jirrapporta lura u jipprezenta aktar rakkomandazzjonijiet fil-laqgħa tiegħu li jmiss, bi thejjija għad-diskussjoni fil-Kunsill Ewropew ta' Diċembru."

Il-Balkani tal-Punent/Il-Bosnja-Herzegovina

Il-Kunsill ha kont tas-sitwazzjoni fil-Bosnja-Herzegovina (BiH) wara l-elezzjonijiet tat-12 ta' Ottubru. Il-Ministri ddiskutew modi u mezzi li bihom jitheggu r-riformi fil-BiH u l-perspettiva Ewropea għall-pajjiż, inkluż abbażi ta' inizjattivi tal-Istati Membri.

Wara d-dibattitu, ir-Rappreżentant Għoli qalet li jista' jkun hemm il-possibbiltà li jinfetħ process fuq bażi ġdida mingħajr ma tiġi affettwata l-kundizzjonalità tal-process ta' tkabbir. Żiedet tghid ukoll li kien hemm ftehim biex isiru passi f'din id-direzzjoni fil-jiem li ġejjin.

Libja

Il-Ministri ttrattaw l-aħħar żviluppi fil-Libja.

L-UE tappoġġa bis-siġh l-isforzi tar-Rappreżentant Speċjali tas-Segretarju Ġenerali tan-NU, Bernardino León. Hija tibqa' impenjata li tassisti lill-poplu Libjan biex isib mezzi politiċi biex tiġi riżolta l-kriżi u tiġi żgurata l-unità, il-governanza u l-bini tal-istituzzjonijiet għal ġejjieni ta' paċi u stabbiltà għal-Libjani kollha.

Aġenzija Ewropea għad-Difiza - baġit 2015

Il-Kunsill qabel dwar l-istabbiliment tal-baġit tal-Aġenzija Ewropea għad-Difiza għall-2015 għal EUR 30.5 miljun. Ser issewgi l-adozzjoni formali tal-baġit tal-EDA.

Operazzjonijiet militari tal-UE

Il-Kunsill ha kont tas-sitwazzjoni attwali fir-rigward tal-operazzjonijiet militari tal-UE, fil-preżenza tas-Segretarju Ġenerali tan-NATO Jens Stoltenberg.

Sitwazzjoni tas-sigurtà fil-viċinat usa' tal-UE

Il-ministri għad-difiza kellhom dibattitu dwar is-sitwazzjoni tas-sigurtà fil-viċinat usa' tal-UE mas-Segretarjat Ġenerali tan-NATO Jens Stoltenberg. L-iskambju kopra l-kriżi fl-Ukraina u fl-Iraq u s-Sirja.

Prospettivi tal-Politika ta' Sigurtà u ta' Difiza Komuni

Waqt l-ikla ta' nofsinhar, il-ministri ghad-difiza ddiskutew il-prospettivi tal-Politika ta' Sigurtà u ta' Difiza Komuni (PSDK) tal-UE, bi thejjija għall-Kunsill Ewropew ta' Ġunju 2015.

Il-Kunsill adotta l-konkluzjonijiet li ġejjin:

- "1. L-ambjent tas-sigurtà tal-Ewropa qiegħed jevolvi b'mod sinifikanti, rapidu u drammatiku. Il-konflitti li għaddejjin u l-instabbiltà fil-viċinat immedjat u usa' tagħna, bħal fl-Iraq, il-Libja, is-Saħel, is-Sirja u l-Ukraina, jibqgħu kawża partikolari għal tħassib kbir. Flimkien mal-isfidi tas-sigurtà li ilhom għaddejjin u sfidi emergenti godda, dawn l-iżviluppi jista' jkollhom effetti fuq terminu itwal fuq is-sigurtà Ewropea u l-paċi u l-istabbiltà internazzjonali. Huma juru wkoll ir-rabtiet mill-qrib bejn id-dimensjonijiet interni u esterni tas-sigurtà.

Għalhekk, f'konformità mal-Konkluzjonijiet tal-Kunsill Ewropew ta' Diċembru 2013, il-Kunsill itenni l-istedina lir-Rappreżentant Għoli, f'kooperazzjoni mill-qrib mal-Kummissjoni, biex tivvaluta l-impatt tat-tibdil fl-ambjent globali u biex, wara konsultazzjonijiet mal-Istati Membri, tirrapporta lill-Kunsill matul l-2015 dwar l-isfidi u l-opportunitajiet li jirriżultaw għall-Unjoni.

2. Barra minn hekk, il-Kunsill itenni l-htieġa urġenti li l-UE u l-Istati Membri tagħha jkunu jistgħu jiehdu fuqhom aktar responsabbiltajiet sabiex jaġixxu bħala fornituri tas-sigurtà, fil-livell internazzjonali u b'mod partikolari fil-viċinat, u b'hekk tissaħħaħ ukoll is-sigurtà proprja tagħhom u r-rwol strateġiku globali tagħhom billi jindirizzaw dawn l-isfidi flimkien. L-UE u l-Istati Membri tagħha, permezz tal-Politika ta' Sigurtà u ta' Difiza Komuni (PSDK) u politiki u strumenti oħra, għandhom rwol b'saħħtu x'jaqdu permezz tal-approċċ komprensiv uniku tagħha biex tipprevjeni u timmaniġġja l-konflitti u l-kawżi tagħhom. Barra minn hekk, il-Kunsill jenfasizza li l-protezzjoni u l-promozzjoni tal-interessi u l-valuri Ewropej ser jehtieġu dejjem aktar li l-UE u l-Istati Membri tagħha jgħaqqdu l-isforzi tagħhom, sostnuti bil-mezzi meħtieġa u riżorsi baġitarji suffiċjenti.

Il-Kunsill jafferma mill-ġdid l-impenn tiegħu li jsaħħaħ il-PSDK, f'konformità mal-Konkluzjonijiet tal-Kunsill Ewropew ta' Diċembru 2013 u l-Konkluzjonijiet proprji tiegħu ta' Novembru 2013.

3. Il-Kunsill jenfasizza l-importanza tal-hidma mas-shab tagħha, b'mod partikolari n-NU, in-NATO, l-OSKE, u l-Unjoni Afrikana, kif ukoll is-shab strateġiċi u pajjiżi shab oħra fil-viċinat tagħha u aktar globalment, bir-rispett dovut għall-qafas istituzzjonali u l-awtonomija fit-tehid ta' deċiżjonijiet tal-UE. Huwa jinnota li għandha tingħata prijorità lill-kooperazzjoni ma' shab li jikkondividu il-valuri u l-prinċipji komuni tal-UE u li jistgħu u huma lesti jappoġġaw l-isforzi tal-manigġar tal-kriżijiet tal-UE.

Il-Kunsill jilqa' l-eżiti rilevanti tas-Summit tan-NATO f' Wales f'Settembru 2014. Huwa jafferma mill-ġdid ukoll l-appoġġ tiegħu għall-implimentazzjoni ulterjuri tal-Pjan ta' Azzjoni tal-UE għall-appoġġ tal-PSDK għaž-żamma tal-paċi tan-NU u tad-Dikjarazzjoni tas-Summit UE-Afrika tal-2014.

4. F'konformità mal-Konkluzjonijiet tal-Kunsill Ewropew ta' Diċembru 2013 dwar is-sigurtà u d-difiża, il-Kunsill itenni l-htieġa li jissahhu l-effikaċja tal-PSDK u l-iżvilupp u l-manteniment tal-kapaċitajiet tal-Istati Membri, appoġġati minn Bażi Industrijali u Teknoloġika tad-Difiża Ewropea (EDTIB) aktar integrata, sostenibbli, innovattiva u kompetittiva, li tikkontribwixxi wkoll għall-impjegi, it-tkabbir u l-innovazzjoni madwar l-UE u tista' ttejjeb l-awtonomija strateġika tal-Ewropa, billi ssahha l-kapaċità tagħha li taġixxi mas-shab. Dan jehtieġ kooperazzjoni u koordinazzjoni sistematika fi hdan l-UE u fost l-Istati Membri tagħha, u jissottolinja l-importanza tal-indirizzar tal-htieġa li jiġi sostnut infiq suffiċjenti relatat mas-sigurtà u d-difiża, u użu koerenti u effettiv ta' strumenti u politiki tal-UE.
5. Waqt li jenfasizza l-kontribut tal-missjonijiet u l-operazzjonijiet tal-PSDK għall-paċi u l-istabbiltà internazzjonali, il-Kunsill jilqa' l-iskjerament, fl-2014, tal-operazzjoni ta' unifikazzjoni militari tal-PSDK fir-Repubblika Ċentru-Afrikana (EUFOR RCA), il-missjoni ċivili tal-PSDK fl-Ukraina (EUAM Ukraine), li l-Kunsill iddeċieda li jniedi llum, u l-progress li sar fir-rigward tat-tneġġja ta' missjoni ċivili f'Mali (EUCAP SAHEL Mali). Il-Kunsill jilqa' wkoll l-azzjoni li għaddejjja mid-disa' missjonijiet ċivili l-oħra tal-PSDK u l-erba' operazzjonijiet militari tal-PSDK madwar tliet kontinenti.¹ Il-Kunsill jinnota b'sodisfazzjon li matul dawn il-missjonijiet u l-operazzjonijiet ingħatat attenzjoni partikolari lill-appoġġ tad-drittijiet tal-bniedem, kif ukoll l-implimentazzjoni tar-Riżoluzzjoni 1325 tal-Kunsill tas-Sigurtà tan-NU, u b'hekk ġew promossi l-valuri ċentrali tal-UE.

Il-Kunsill jagħraf il-htieġa għal approċċi komuni man-NU fir-Repubblika Afrikana Ċentrali fir-riforma tal-forzi tas-sigurtà, inklużi l-forzi armati, sabiex tiġi stabbilizzata s-sitwazzjoni b'appoġġ għall-proċess politiku. F'dan ir-rigward, huwa jirrikonoxxi l-valur miżjud ta' rwol ulterjuri potenzjali tal-UE fir-riforma tas-settur tas-sigurtà, b'appoġġ għall-isforzi tan-NU, waqt li jiġi żgurat intervent lokali, u jappella f'dan il-kuntest għall-iżvilupp ta' kunċett ta' manigġar ta' kriżi.

6. Illum, il-Kunsill:
 - qabel dwar il-passi li jmiss rigward l-inizjattiva biex jiġi appoġġat il-bini tal-kapaċitajiet tal-pajjiżi shab u l-organizzazzjonijiet reġjonali sabiex ikunu jistgħu jipprevjenu u jimmanigġaw il-kriżijiet huma stess, waqt li jistieden lir-Rappreżentant Għoli u lill-Kummissjoni biex, fid-dawl tal-Kunsill Ewropew f'Ġunju 2015, jipprezentaw proposta kongunta għal approċċ ta' politika għal implimentazzjoni konkreta. Din il-politika għandha tiegħu kont tar-rwol u l-kompetenza tal-Istati Membri u tipproponi koordinazzjoni xierqa u mekkaniżmi ta' finanzjament, abbażi ta' valutazzjonijiet u analizzijiet tar-riskju tal-htigijiet kondiviżi. Waqt li jenfasizza l-ambitu ġeografiku flessibbli tal-inizjattiva, hu jinnota li l-iżvilupp ta' din il-politika għandha thares lejn il-kazijiet pilota identifikati dwar Mali u s-Somalja, li għandhom jiġu żviluppati sa kmieni fl-2015, kif ukoll is-segwitu tal-Konkluzjonijiet tal-Kunsill Ewropew ta' Marzu 2014 rigward il-htieġa li tissahha l-Arkitettura Afrikana għall-Paċi u s-Sigurtà;

¹ EUBAM Libya; EUBAM Rafah; EUCAP Nestor; EUCAP SAHEL Niger; EUFOR Althea; EULEX Kosovo; EUMM Georgia; EUNAVFOR Atalanta; EUPOL Afghanistan; EUPOL COPPS; EUSEC RD Congo; EUTM Somalia u EUTM Mali.

- adotta l-Qafas ta' Politika tal-UE għad-Difiża Ċibernetika, li jiffoka fuq: l-appoġġ tal-iżvilupp tal-kapaċitajiet ta' difiża ċibernetika tal-Istati Membri relatati mal-PSDK; it-titjib tal-protezzjoni tan-netwerks ta' komunikazzjoni tal-PSDK li jintużaw minn entitajiet tal-UE; il-promozzjoni ta' kooperazzjoni ċivili-militari u s-sinergiji ma' politiki ċibernetiċi usa' tal-UE, l-istituzzjonijiet u l-aġenziji rilevanti tal-UE kif ukoll mas-settur privat; it-titjib ta' opportunitajiet ta' taħriġ, edukazzjoni u eżerċitazzjonijiet; u t-titjib tal-kooperazzjoni ma' shab internazzjonali rilevanti;
- adotta Qafas ta' Politika għal Kooperazzjoni Sistematika u fit-Tul fil-Qasam tad-Difiża. Bil-għan li tiġi approfondita l-kooperazzjoni fl-Ewropa, dan il-Qafas ta' Politika ser jiggwida l-approċċi kooperattivi tal-Istati Membri, permezz tal-proċessi ta' teħid ta' deċiżjonijiet nazzjonali tagħhom, meta jkunu qed jiżviluppaw il-kapaċitajiet ta' difiża. B'konformità mal-Konklużjonijiet tal-Kunsill Ewropew, dan ġie ppreżentat b'koerenza shiha mal-proċessi ta' ppjanar eżistenti tan-NATO;
- qabel dwar il-Katalogu tal-Progress 2014, li jipprovdi valutazzjoni tan-nuqqasijiet militari kritiċi li jirriżultaw mill-proċess tal-Objettiv Primarju u l-impatt tagħhom fuq il-PSDK; dawn in-nuqqasijiet huma integrati fil-Pjan ta' Żvilupp tal-Kapaċitajiet rivedut maqbul mill-Bord ta' Tmexxija tal-Aġenzija Ewropea għad-Difiża, li għandu jappoġġa u jorjenta l-ippjanar tal-kapaċitajiet nazzjonali, jidentifika l-kapaċitajiet meħtieġa u jaħtaf l-opportunitajiet kollaborattivi.

7. Barra minn hekk, il-Kunsill jilqa' l-progress ulterjuri li sar fl-implimentazzjoni tal-Konklużjonijiet tal-Kunsill Ewropew, kif irrappurtat fir-rapport tar-Rappreżentant Għoli ta' Lulju u l-pjan direzzjonali tal-Kummissjoni ta' Ġunju, u jinkoraġġixxi aktar hidma dwar il-kwistjonijiet pendenti kollha bil-ħsieb tat-thejjija tal-Kunsill Ewropew f'Ġunju 2015. F'dan il-kuntest, il-Kunsill jenfasizza b'mod partikolari:

- l-implimentazzjoni ta' Approċċ Komprensiv tal-UE, kif jinsab fil-Konklużjonijiet tal-Kunsill ta' Mejju 2014, inkluż permezz tal-iżvilupp ta' Pjan ta' Azzjoni qabel tmiem l-ewwel kwart tal-2015;
- l-adozzjoni tal-Istrateġija transsettorjali dwar is-Sigurtà Marittima tal-UE mill-Kunsill f'Ġunju 2014 u l-bidla tagħha li għaddejja f'azzjonijiet konkreti, l-integrazzjoni tas-sigurtà marittima fil-politiki u l-istrateġiji tal-UE, u, fost l-oħrajn, il-promozzjoni ta' għarfien tas-sitwazzjoni komuni msahħa u l-kondiviżjoni aħjar tal-informazzjoni għall-UE u l-Istati Membri tagħha, permezz ta' Pjan ta' Azzjoni li għandu jkun hemm qbil dwaru sa tmiem l-2014;
- il-hidma li għaddejja fuq it-taħriġ, ir-rispons rapidu, l-interoperabbiltà u s-sigurtà u l-protezzjoni ta' persunal skjerat;
- l-iżvilupp tal-appoġġ konkret tal-PSDK għall-ġestjoni tal-fruntieri fir-reġjun tas-Saħel-Sahara bħala parti mill-Pjan ta' Azzjoni li jimplementa l-istrateġija tal-UE għas-Saħel;

- it-tishih tar-rabtiet bejn is-sigurtà esterna u interna, b'mod partikolari permezz ta' approċċ aktar strutturat għall-kooperazzjoni bejn il-missjonijiet u l-operazzjonijiet tal-PSDK u l-atturi tal-Libertà/is-Sigurtà/il-Ġustizzja, b'mod partikolari l-aġenziji tal-UE (EUROPOL, FRONTEX u CEPOL) u mal-INTERPOL kif ukoll it-tishih tar-rabtiet mal-Forza tal-Ġendarmerija Ewropea. Fost l-oħrajn, dan ser jgħin biex jiġu indirizzati kwistjonijiet orizzontali importanti bhall-migrazzjoni illegali, il-kriminalità organizzata, it-terroriżmu, il-ġellieda barranin u ċ-ċibersigurtà;
 - l-importanza tal-konsiderazzjoni mill-ġdid tal-oqsma ta' prijorità identifikati fil-Kunsill Ewropew ta' Feira u l-implimentazzjoni shiha tal-Pjan ta' Żvilupp tal-Kapaċità Ċivili u l-iżvilupp ulterjuri ta' għodod biex jgħinu fl-indirizzar tal-lakuni identifikati, inkluż permezz tal-finalizzazzjoni tal-proġett Goalkeeper u l-istabbiliment ta' lista ta' kompiti ġeneriċi ċivili tal-PSDK;
 - id-deliberazzjonijiet li għaddejjin li jharsu lejn il-potenzjal shih tal-użu tal-Artikolu 44 TUE;
 - il-valur miżjud ipprovdut miċ-Ċentru tal-Operazzjonijiet tal-UE attivati, f'konformità mal-mandat tiegħu kif rivedut, kif ukoll mal-mandati mġedda taċ-Ċentru Satellitari tal-UE u l-Kulleġġ Ewropew ta' Sigurtà u ta' Difiza;
 - il-htieġa li, b'mod urġenti, isir progress dwar l-istabbiliment ta' Ċentru ta' Servizzi Kondivizi, sabiex ikun hemm effiċjenzi akbar u jiġi razzjonalizzat l-ghoti ta' funzjonijiet ta' appoġġ għall-missjonijiet lil missjonijiet ċivili tal-PSDK u jtejbu l-iskjerament bikri u t-tmexxija effettiva tagħhom.
8. Il-Kunsill jilqa' r-riżultati miksuba mill-Aġenzija Ewropea għad-Difiza (EDA) fl-2014, b'mod partikolari l-kontribut tagħha sabiex tissodisfa l-kompiti mill-Kunsill f'Novembru u l-Kunsill Ewropew f'Diċembru 2013.
9. Il-Kunsill jilqa' l-progress li sar mill-Istati Membri bl-appoġġ tal-EDA fil-proġetti u l-programmi ta' Akkomunament u Kondivizzjoni, b'mod partikolari fl-erba' proġetti ewlenin approvati mill-Kunsill Ewropew f'Diċembru 2013: Riforniment ta' Fjuwil fl-Ajru, Sistemi ta' Inġenji tal-Ajru Ppilotati mill-Bogħod, il-Komunikazzjoni Governattiva bis-Satellita, u ċ-Ċiberdifiza. Il-Kunsill jinkoraġġixxi lill-Aġenzija biex tkompli tidentifika opportunitajiet għal kooperazzjoni dwar il-kapaċitajiet ta' difiza abbażi tal-Pjan ta' Żvilupp tal-Kapaċitajiet li ġie rivedut dan l-aħħar; u sabiex tappoġġa proġetti ta' kooperazzjoni permezz ta' abilitaturi u inċentivi. F'dan il-kuntest, huwa jinnota l-progress fil-ħidma dwar miżuri fiskali li ma johlqux distorsjoni fis-suq u l-akkomunament tal-akkwist, f'koordinazzjoni mill-qrib mal-Istati Membri, qabel il-Kunsill Ewropew ta' Ġunju 2015. Il-Kunsill jinkoraġġixxi sinerġiji fejn possibbli mal-politiki u l-istrumenti tal-UE b'appoġġ għal programmi u inċentivi.

10. Il-Kunsill ihegħgeġ lill-Aġenzija biex tkompli tappoġġa l-impenn tal-Istati Membri mal-Kummissjoni dwar kwistjonijiet rilevanti. Il-Kunsill jilqa' l-hidma tal-Kummissjoni rigward l-Azzjoni Preparatorja dwar riċerka relatata mal-PSDK, li tlaqqa' flimkien lill-Istati Membri, l-EDA u s-SEAE, li tista' twassal għal programm ta' riċerka usa' b'appoġġ għall-PSDK, u jappella għal aktar progress. Il-Kunsill jilqa' r-rwol tal-Aġenzija fl-appoġġ lill-Istati Membri parteċipanti fl-indirizzar tal-implikazzjonijiet possibbli għad-difiża ta' politiki oħra tal-UE, inkluż potenzjalment l-aġir bħala l-interfaċċja militari għall-implimentazzjoni tal-Ajru Uniku Ewropew (SES) u r-Riċerka dwar il-Ġestjoni tat-Traffiku bl-Ajru tal-Ajru Uniku Ewropew (SESAR) għall-qasam militari, u l-Politika Ewropea dwar l-Ispazju. Il-Kunsill itenni l-htieġa li jiġu massimizzati s-sinergiji b'uzu doppju fir-Riċerka u t-Teknoloġija, f'konformità mal-konklużjonijiet tal-Kunsill Ewropew ta' Diċembru 2013.
11. Filwaqt li jissottolinja l-importanza tal-EDTIB, il-Kunsill jilqa' l-azzjonijiet tal-EDA u tal-Kummissjoni sabiex: (i) itejbu s-sigurtà tal-provvista, b'mod partikolari permezz tal-iżvilupp mill-Kummissjoni, waqt li taħdem mal-Istati Membri u f'kooperazzjoni mar-Rappreżentant Għoli u l-EDA, ta' pjan direzzjonali għal reġim komprensiv tas-sigurtà tal-provvista fl-UE kollha; (ii) jappoġġaw l-Intrapriżi Żgħira u ta' Daqs Medju fis-settur tas-sigurtà u tad-difiża inkluż l-aċċess għall-programmi ta' finanzjament mill-UE u swieq transkonfinali, inkluż permezz tal-istabbiliment ta' grupp konsultattiv; u (iii) itejbu l-kosteffettività u l-effiċjenza tas-suq Ewropew tas-sigurtà u d-difiża; u (iv) jappoġġaw il-bażi teknoloġika u industrijali Ewropea, inkluż biex itejbu l-kompetittività tagħha fis-suq globali. Il-Kunsill ifakkar li dawn l-isforzi għandhom ikunu inklużivi ma' opportunitajiet għall-industrija tad-difiża fl-UE, ibbilanċjati u f'konformità shiha mal-ligi tal-UE.
12. Il-Kunsill jissottolinja li l-konklużjonijiet tiegħu fir-rigward tat-titjib tal-iżvilupp tal-kapaċità militari u t-tishih tal-industrija tad-difiża indirizzati lill-EDA jikkostitwixxu l-linji gwida tal-Kunsill għall-EDA għall-hidma tagħha fl-2015, fi hdan il-kuntest tad-Deċiżjoni tal-Kunsill li tiddefinixxi l-istatut, is-sede u r-regoli operattivi tal-Aġenzija Ewropea għad-Difiża (Deċiżjoni tal-Kunsill 2011/411/PSDK tat-12 ta' Lulju 2011).

* * *

13. F'Mejju 2015, il-Kunsill ser jadotta konklużjonijiet dwar il-PSDK bil-ħsieb li jippermetti lill-Kunsill Ewropew jiehu kont tal-progress u jipprovdi aktar gwida f'Ġunju 2015. Għal dan l-għan, huwa jistieden lill-Kummissjoni, lir-Rappreżentant Għoli u lill-EDA biex jirrapportaw dwar il-progress u jipprovdu l-kontribut dettaljat tagħhom sa April 2015."

PUNTI OHRAJN LI ĠEW APPROVATI

AFFARIJET BARRANIN

Ġeorgja - Pjan ta' Azzjoni dwar il-Liberalizzazzjoni tal-Viża

Il-Kunsill adotta l-konklużjonijiet li ġejjin dwar il-Pjan ta' Azzjoni dwar il-Liberalizzazzjoni tal-Viża għall-Ġeorgja:

- “1. Il-Kunsill jafferma mill-ġdid l-impenn tal-UE għall-oġettiv kondiviż tal-ivvjagġar mingħajr viża għaċ-ċittadini tal-Ġeorgja dment li jkunu fis-seħh il-kondizzjonijiet kollha għal mobbiltà b'ġestjoni tajba u b'sigurtà kif stipulati fil-Pjan ta' Azzjoni dwar il-Liberalizzazzjoni tal-Viża.
2. F'dan il-kuntest, huwa jilqa' t-tieni rapport ta' progress tal-Kummissjoni tad-29 ta' Ottubru 2014 dwar l-implimentazzjoni tal-Pjan ta' Azzjoni dwar il-Liberalizzazzjoni tal-Viża mill-Ġeorgja. Il-Kunsill jilqa' wkoll il-valutazzjoni tal-Kummissjoni dwar impatti possibbli migratorji u ta' sigurtà fuq l-Unjoni Ewropea tal-liberalizzazzjoni futura tal-viża għall-Ġeorgja, u jissottolinja l-importanza tagħha fil-proċess ta' implimentazzjoni tal-Pjan ta' Azzjoni dwar il-Liberalizzazzjoni.
3. Il-Kunsill jikkondividi l-analiżi li l-Ġeorgja laqget il-punti ta' riferiment kollha fl-ewwel fażi tal-Pjan ta' Azzjoni dwar il-Liberalizzazzjoni tal-Viża u jiddeċiedi li jagħti bidu għall-valutazzjoni tal-punti ta' riferiment fit-tieni fażi. F'dan ir-rigward il-Kunsill jenfasizza l-htieġa għall-implimentazzjoni shiha u effettiva tal-punti ta' riferiment kollha fit-tieni fażi u ser jagħtiha attenzjoni partikolari.
4. Il-Kunsill jistieden lill-Kummissjoni tkompli tappoġġa lill-Ġeorgja fl-implimentazzjoni tal-Pjan ta' Azzjoni dwar il-Liberalizzazzjoni tal-Viża, kif ukoll biex tkompli tirrapporta dwar l-implimentazzjoni tiegħu, inkluż l-aġġornament tal-impatt possibbli migratorju u ta' sigurtà, bil-għan li tittiehed deċiżjoni dwar il-kisba tal-punti ta' riferiment kollha tal-Pjan ta' Azzjoni dwar il-Liberalizzazzjoni tal-Viża.”

Il-Kunsill ta' Assoċjazzjoni bejn l-UE u l-Ġeorgja

Il-Kunsill approva l-pożizzjoni tal-UE għall-ewwel laqgħa tal-Kunsill ta' Assoċjazzjoni bejn l-UE u l-Ġeorgja wara l-iffirmar tal-Ftehim ta' Assoċjazzjoni bejn l-UE u l-Ġeorgja u l-bidu tal-applikazzjoni proviżorja tiegħu.

Relazzjonijiet mal-Ġeorgja u r-Repubblika tal-Moldova

Il-Kunsill adotta l-pożizzjoni tal-UE fi hdan il-Kunsilli ta' Assoċjazzjoni mal-Ġeorgja u r-Repubblika tal-Moldova. Din il-pożizzjoni tikkonċerna l-adozzjoni tar-Regoli ta' Proċedura tal-Kunsilli ta' Assoċjazzjoni, tal-Kumitati ta' Assoċjazzjoni u tas-Sottokumitati, l-istabbiliment ta' żewġ Sottokumitati u d-delegazzjoni ta' ċerti setgħat mill-Kunsilli ta' Assoċjazzjoni lill-Kumitati ta' Assoċjazzjoni fil-konfigurazzjoni tal-kummerċ.

Ukraina - mizuri restrittivi

Il-Kunsill aġġorna l-informazzjoni dwar persuna fil-mira ta' mizuri restrittivi tal-UE dwar azzjoni kontra l-integrità territorjali tal-Ukraina.

Kunsill ta' Kooperazzjoni bejn l-UE u r-Repubblika Kirgiza

Il-Kunsill adotta l-pożizzjoni tal-UE għat-tleltaq il laqgħa tal-Kunsill ta' Kooperazzjoni bejn l-UE u r-Repubblika Kirgiza fit-18 ta' Novembru.

POLITIKA TA' SIGURTÀ U TA' DIFIŻA KOMUNI

Missjoni ta' konsulenza tal-UE għall-Ukraina

Il-Kunsill iddeċieda li jniedi missjoni ta' konsulenza tal-UE għal riforma tas-settur tas-sigurtà ċivili tal-Ukraina (EUAM Ukraine) fl-1 ta' Diċembru 2014. Fl-istess waqt, alloka baġit ta' EUR 13.1 m għall-ewwel 12-il xahar tal-mandat ta' sentejn tal-missjoni. Għal aktar dettalji, ara [l-istqarrija għall-istampa](#).

Kapaċitajiet militari tal-UE

Il-Kunsill ha nota tar-rapport uniku ta' progress dwar l-iżvilupp tal-kapaċitajiet militari tal-UE fil-perijodu minn Novembru 2013 sa Ottubru 2014.

Rapport mill-Kap tal-Aġenzija Ewropea għad-Difiża

Il-Kunsill ha nota tar-rapport mill-Kap tal-Aġenzija Ewropea għad-Difiża lill-Kunsill. L-aġenzija tirrapporta dwar l-attivitajiet tagħha fl-oqsma tal-iżvilupp tal-kapaċitajiet ta' difiża, l-istimulazzjoni tar-riċerka relatata, it-tishih tal-bazi industrijali Ewropea għad-difiża kif ukoll għas-shubiji.

Qafas ta' Politika tal-UE dwar iċ-Ċiberdifiża

Il-Kunsill adotta qafas ta' politika tal-UE dwar iċ-ċiberdifiża. Dan jiffoka fuq azzjonijiet li jappoġġaw l-iżvilupp tal-kapaċitajiet taċ-ċiberdifiża tal-Istati Membri li jistgħu jitqieghdu għad-disponibbiltà tal-missjonijiet u l-operazzjonijiet tal-PSDK. Il-qafas jistabbilixxi wkoll passi biex tittejjeb il-protezzjoni tan-netwerks ta' komunikazzjoni tal-PSDK ġestiti mill-istituzzjonijiet tal-UE. Dan ser jikkonferma azzjonijiet biex tissaħħah ir-riċerka (f'kooperazzjoni mas-settur privat u l-akkademja), il-ġbir u l-kondiviżjoni tat-taħriġ taċ-ċiberdifiża u t-tishih tal-kooperazzjoni man-NATO.

Qafas ta' Politika għall-Kooperazzjoni Sistemika u fit-Tul fil-Qasam tad-Difiża

Il-Kunsill adotta qafas ta' politika għal kooperazzjoni sistemika u fit-tul fil-qasam tad-difiża. F'dan il-qafas, l-Istati Membri jesprimu l-impenn tagħhom li japprofondixxu l-kooperazzjoni fil-qasam tad-difiża, bid-definizzjoni tar-rekwiżiti u l-iffissar tal-prijoritajiet permezz ta' appoġġ fis-servizz sar-rimi. L-approċċi ta' kooperazzjoni ser ikunu ggwidati fost oħrajn permezz ta' aktar kondiviżjoni ta' informazzjoni, l-identifikazzjoni kongunta ta' nuqqasijiet u l-iffissar tal-prijoritajiet kif ukoll l-integrazzjoni tal-kooperazzjoni fl-ippjanar tad-difiża nazzjonali.

ŻONA EKONOMIKA EWROPEA

It-42 laqgħa tal-Kunsill ŻEE

Il-Kunsill stabbilixxa l-pożizzjoni komuni tal-Unjoni Ewropea għat-42 laqgħa tal-Kunsill taż-Żona Ekonomika Ewropea, li ser issir fi Brussell fid-19 ta' Novembru 2014.
